

दिनाङ्क :- 05.04.2026

प्रातः - 06:55

प्रधानमन्त्री पश्चिमबङ्गालराज्यस्य

प्रधानमन्त्री नरेन्द्रमोदी अद्य निर्वाचन-प्रचारार्थं पश्चिमबङ्गालराज्यस्य कूचबिहारे गमिष्यति। कूच-बिहार-रास-मेला-क्षेत्रे, सः कूच-बिहार-जनपदस्य अष्टसु आसनेषु, अलीपुरद्वार-जनपदस्य पञ्चसु आसनेषु च भाजपेतिदलस्य प्रत्याशीनां समर्थने प्रचारं करिष्यति। प्रधानमन्त्रिणः जनसभायाः प्राक्, राज्य-भाजपा-अध्यक्षः राज्यसभायाः सदस्यः च शमिक भट्टाचार्यः, कूच-बिहार-नगरस्य निवासिनः च प्रधानमन्त्रिणः जनसभां भव्यतया सफलं कर्तुं प्रार्थितवन्तः।

पश्चिमबङ्गाल विधानसभा

भाजपेति दलेन पश्चिमबङ्गाल विधानसभानिर्वाचनार्थं पञ्च प्रत्याशिनां नूतना सूचिः प्रकाशिता। अनुपम विश्वासः कल्याणीतः, कृष्णानगर-उत्तरतः तारकनाथ-चटर्जी, दमदम-उत्तरतः सौरव सिकदरः, मध्यम-ग्रामतः अनिन्द्य राजु-बनर्जी, उलुबेरिया-पूर्व-विधानसभाक्षेत्रात् रुद्रप्रसाद-बनर्जी च स्पर्धिष्यति। दलं पूर्वसूच्यां नामानि अपि नवीकृतवान्। अधुना कौशिक सिद्धार्थः बशीरहाट-उत्तरतः, अभिजित सरदारः बिष्णुपुरतः, शङ्कर सिकदारः च बेहाला-पूर्व-विधानसभाक्षेत्रात् स्पर्धिष्यन्ते।

निर्वाचन-आयोग पश्चिमबङ्गाल

भारतस्य निर्वाचन-आयोगेन पश्चिमबङ्गालस्य पानीहाटी-विधानसभाक्षेत्रस्य क्षेत्र-सहायकं अतनु चक्रवर्ती इत्यमुं निष्कासितम्, तथा च दुराचारस्य कर्तव्यनिष्क्रियतायाः च कृते कारणदर्शक- सञ्चेतनापि प्रदत्ता। एषा क्रिया चक्रवर्तिनः राजनैतिकक्रियाकलापेषु विशिष्टदलैः सह संलग्नतायाः प्रतिवेदनानाम् अनन्तरम् अस्ति, यत् आयोगेन संज्ञानं स्वीकृतम्। पृथक् घटनायां, आयोगेन मुर्शिदाबाद्-मण्डलस्य बहरामपुरस्य प्रभारी-निरीक्षकस्य विरुद्धं कर्तव्यनिष्क्रियायाः विषये अनुशासनात्मकं कार्याचरणम् आरब्धम्। इदं काङ्ग्रेस्-दलस्य वरिष्ठस्य तथा पूर्व-संसद-सदस्यस्य अधीररञ्जनचौधरी वर्यस्य निर्वाचन-प्रचारस्य नामाङ्कन-प्रक्रियायाः च समये अवैध-अवरोधस्य प्रतिवेदनानि अनुसरति। एतदतिरिच्य, निर्वाचन-आयोगेन तस्मिन् एव घटनायाः विषये चतुर्णां तृणमूल-काङ्ग्रेस दलस्य नेतृणां विरुद्धम् अपि कार्याचरणं समारब्धम्।

भारतीय-जनता-पार्टी - पुदुचेरी

भारतीय-जनता-पार्टीति दलेन पुदुचेरी-विधानसभा-निर्वाचनस्य कृते स्वस्य निर्वाचन-घोषणापत्रं प्रकाशितम्, यत् कल्याण-विकास-उपायानाम् श्रृङ्खलायाः प्रतिज्ञां करोति। घोषणा-पत्रस्य विमोचनं केन्द्रीयमन्त्रिणा तथा भाजपेति दलस्य वरिष्ठनेत्रा डा. मनसुख माण्डवीया वर्येण राज्य गृहमन्त्रिणः A.K.नमस्सिवम् वर्यस्य उपस्थितौ कृतम्। भाजपेति दलस्य राज्य-अध्यक्षः वी. पी. रामलिङ्गम्, अन्ये च भाजपा-नेतारः विमोचन कार्यक्रमे उपस्थिताः आसन्। प्रमुखेषु प्रतिज्ञासु, सर्वेभ्यः राशन्-काई धारकेभ्यः प्रतिवर्षं पोङ्गल् तथा विनयगर्-चतुर्थी उत्सवयोः द्वयोः निःशुल्क- एल्. पी. जी. सिलिण्डर् इत्येतयोः व्यवस्था अस्ति।

महिलानां सशक्तीकरणार्थं, दलेन "पिङ्क् आटो इनिशियेटिव्" इत्यस्य प्रस्तावः कृतः, यस्मिन् पञ्चाशत्-सहस्ररूप्यकाणां अनुदानं, निःशुल्क-चालन-प्रशिक्षणं च अस्ति, द्वादशी-कक्षायाः मेधावी बालिकानां कृते ई-स्कूटर् इत्येतस्य प्रदानाय "अंबु-थागै-थिट्टम्" इत्यस्यापि प्रस्तावो वर्तते। भाजपेति दलं ग्रूप्-सी तथा डी सर्वकारीय-क्षेत्रेषु षष्ठीप्रतिशतं अधिवास-आरक्षणं, केन्द्र-शासित-सार्वजनिक-विश्वविद्यालयेषु स्थानीयछात्राणां कृते विंशति प्रतिशतं यावत् आरक्षणस्य च प्रतिज्ञां कृतवान्, अपि च रिक्त-प्रशासकीय-विद्यालय-शिक्षक-पदेषु नियुक्तिः शीघ्रतरं करिष्यति।

आई. पी. एल्.

आई. पी. एल्. क्रिकेट्-क्रीडायां गतरात्रौ अहमदाबाद-नगरस्य नरेन्द्र मोदी-क्रीडाङ्गणे राजस्थान-रायल्स-दलेन गुजरात्-टाय टन्स्-दलं षट् धावनाङ्कैः पराजितम्।

अद्यतनियायां स्पर्धायां सन् राईजर्स् हैदराबाद दलं हैदराबाद्-नगरस्य राजीव्-गान्धी-अन्ताराष्ट्रिय-क्रीडाङ्गणे अपराहणे सार्द्धं त्रिवादने लखनऊ-सुपर-जायण्ट्स् दलं सम्मुखीकरिष्यति। तत्रैव एम्. चिन्नस्वामी-क्रीडाङ्गणे दिनस्य द्वितीयायां क्रीडायां रायल्-चालेञ्जर्स्-बेङ्गलूरु दलं चेन्नई-सुपर्-किङ्ग्स् दलं सम्मुखी करिष्यति। अस्याः क्रीडायाः प्रसारणं सार्द्धं सप्तवादने भविष्यति।

॥ इति वार्ताः ॥